

من قبل لفي ضلال مبين ﴿ (المجموعہ ۲)

”وہی اللہ جس نے ان پڑھ لوگوں میں ان میں سے ہی ایک رسول بھیجا وہ ان پر اللہ کی آیات پڑھتا اور ان کو پاک کرتا ہے اور ان کو کتاب اور حکمت کی تعلیم دیتا ہے اگرچہ وہ اس سے پہلے شہید گمراہی میں تھے۔“

ان تمام آیات سے روز روشن کی طرح عیاں ہے کہ اللہ تعالیٰ نے اپنے رسول پر کتاب و حکمت کا نزول کیا ہے اور کتاب و حکمت کی تعلیم کو رسول اللہ ﷺ کا منصب قرار دیا ہے اور کتاب و حکمت کے ذریعے ہی رسول اللہ نے لوگوں کے دلوں کا تزکیہ کیا ہے اور ان کے دلوں سے کفر و شرک کی غلاظت اور نجاست کو نکال کر ان کو حکمت اور نور سے منور کیا ہے۔ ﴿وان کسانوا من قبل لفي ضلال مبين﴾ کا مقنا ہے کہ جو لوگ اس سے قبل ضلالت اور گمراہی میں بھٹکتے تھے وہ اس تعلیم کو پالینے سے صراط مستقیم کے راستے پر گامزن ہو گئے۔

حکمت کیا ہے.....؟

لغات میں حکمت کا معنی ﴿معرفة افضل الاشياء بافضل العلوم﴾ (لسان العرب صفحہ ۳۲/۲۷۰) ”افضل علوم کے ذریعے اعلیٰ اور افضل اشیاء کی معرفت حاصل کرنا ہے۔“

تیز حکمت کا اطلاق علم اور تفقہ پر بھی ہوتا ہے لیکن جب یہ لفظ قرآن کریم میں الکتاب کے ساتھ مل کر آتا ہے تو وہاں کتاب سے ”قرآن“ اور حکمت سے ”سنت“ مراد ہوتی ہے۔ قرآن کریم نے بھی اس لفظ کو سنت کے معنی میں استعمال کیا ہے۔ اللہ کریم فرماتے ہیں ﴿واذ کون ما یبلی فی بیوتک من آیات اللہ والحکمۃ﴾ (الاحزاب ۳۳) ”اے نبی کی بیویو! تم یاد کرو جو تمہارے گھروں میں اللہ تعالیٰ کی آیات اور حکمت تلاوت کی جاتی ہے۔“

یہاں کتاب سے تو واضح ہے کہ قرآن کریم مراد ہے اور حکمت سے مراد یہاں صرف سنت ہے۔ علامہ

# حکمت پر ان کی نظر ہے

ہے۔ اللہ کریم فرماتے ہیں ﴿وما یبلی عن المہوی ان ہو الا وحی یوحی﴾ ”رسول اپنی خواہش سے نہیں بولتا“ مگر وہ وحی ہے جو ان کی طرف وحی کی جاتی ہے۔“

کتاب و حکمت

اب دیکھنا یہ ہے کہ رسول اللہ ﷺ پر جو وحی کی جاتی تھی وہ کیا تھی تو قرآن کریم نے اس کا صراحتاً اعلان کیا ہے کہ اللہ کریم نے رسول اللہ ﷺ کی طرف کتاب و سنت کی وحی کی ہے اللہ کریم فرماتے ہیں ﴿وانزل اللہ علیک الکتاب والحکمۃ﴾ (النساء ۱۱۳) ”اللہ تعالیٰ نے تجھ پر کتاب اور حکمت کو نازل کیا۔“

کتاب و حکمت کی تعلیم ہی رسول اللہ کا مذہب تھا اور اس کو رسالت سے تعبیر کیا ہے جیسا کہ اللہ تعالیٰ فرماتے ہیں ﴿لقد من اللہ علی المؤمنین اذ بعث فیہم رسولا من انفسہم یتلو علیہم آیاتہ ویزکیہم ویعلمہم الکتاب والحکمۃ وان کانوا من قبل لفي ضلال مبين﴾ (آل عمران ۱۶۴)

”بلاشبہ اللہ تعالیٰ نے ایمانداروں پر احسان کیا جب اس نے ان میں ان کی جانوں میں سے ہی رسول بھیجا۔ وہ ان پر آیات تلاوت کرتا ہے اور ان کو پاک کرتا ہے اور ان کو کتاب اور حکمت سکھاتا ہے اگرچہ وہ اس سے پہلے واضح گمراہی میں تھے۔“

ایک دوسرے مقام پر فرمایا ﴿هو الذی بعث فی الامیین رسولا منهم یتلو علیہم آیاتہ ویزکیہم ویعلمہم الکتاب والحکمۃ وان کانوا

یہ بات بلا ریب ہے جس میں کوئی شبہ نہیں بلکہ تمام اصحاب العقول کا اتفاق ہے کہ رسول اپنی قوم کی طرف اللہ تعالیٰ کا نمائندہ ہوتا ہے۔ جو تبلیغ و رسالت کے عظیم منصب پر من جانب اللہ مامور ہوتا ہے۔ وہ انہی احکام کی تبلیغ کرتا ہے جو اس پر اللہ تعالیٰ کی طرف سے وحی کئے جاتے ہیں۔

﴿بایہا الرسول ما بلغ من انزل الیک من ربک﴾ (المائدہ ۶۷)

”اے نبی آپ لوگوں تک پہنچا دیں جو تجھ پر تیرے رب کی طرف سے نازل ہوا ہے۔“

رسول اللہ ﷺ نے اس حکم کی تعمیل میں کوئی دقیقہ فروگذاشت نہیں کیا بلکہ جو اللہ تعالیٰ کی طرف سے نازل ہوا تھا اسے بکمالہ لوگوں تک پہنچایا اور واضح کیا کہ میرا یہ پیغام اور دعوت میری اپنی طرف سے نہیں بلکہ میں تو مامور من اللہ ہوں۔

﴿ان اتبع الا ما یوحی الی﴾ (الانعام ۵۰)

”میں تو صرف وحی کی پیروی کرتا ہوں۔“

مشرکین نے آپ سے معجزات کے ظہور کا تقاضا کیا تو اس کے جواب میں اللہ تعالیٰ نے فرمایا ﴿قل انما اتبع ما یوحی الی من ربی﴾ (الاعراف ۲۰۳)

”کہہ دو میں تو اس کی پیروی کرتا ہوں جو میری طرف میرے رب کی طرف سے وحی ہوتی ہے۔“

لہذا تمہارا مجھ سے معجزات کے ظہور کا مطالبہ کرنا درست نہیں کیونکہ میں تو وحی کا پابند ہوں میں نے تو اسے ہی تم تک پہنچایا ہے جو اللہ تعالیٰ کی طرف سے مجھ پر نازل ہوتا

قرطبی فرماتے ہیں واذکون کا معنی احفظن، واقران ہے۔ تم یاد کرو اور تلاوت کرو گویا اللہ تعالیٰ فرماتے ہیں تم اللہ تعالیٰ کے اوامر اور نواہی کی حفاظت کرو اور یہ وہی ہے جس کی تمہارے گھروں میں تلاوت کی جاتی ہے۔ اللہ تعالیٰ نے ازواج النبی کو حکم فرمایا ہے کہ جو تمہارے گھروں میں قرآن نازل ہوتا ہے اور جو تم نبی ﷺ کے افعال کو دیکھتی ہو اور اقوال کو سنتی ہو ان کی حفاظت کر کے لوگوں تک انہیں پہنچاؤ تاکہ وہ بھی اقتداء کریں اور عمل کریں۔ (تفسیر قرطبی صفحہ ۱۶۷ ج ۱۳)

حافظ ابن کثیر فرماتے ہیں ﴿واذکون ما یطی ای واعملمن بما یازل اللہ تباک وتعالی علی رسولہ فی بیوتکن من الکتاب والسنة﴾ (تفسیر ابن کثیر صفحہ ۶۳۶ ج ۳) اس آیت کا معنی یہ ہے کہ تم اس پر عمل کرو جو اللہ تعالیٰ اپنے رسول پر تمہارے گھروں میں کتاب اور سنت میں سے نازل کرتا ہے اور یہ معنی بالکل درست ہے۔ اس لئے کہ رسول اللہ ﷺ نے فرمایا ﴿الا انی اوتیت القرآن ومثلہ معہ﴾ (ابوداؤد ج ۲۰۴ صفحہ ۴۲ ج ۴ طبع دار الفکر) آگاہ رہو کہ مجھے قرآن اور اس کی مثل اس کے ساتھ دیا گیا ہے۔

اور یہ تو ظاہر ہے کہ رسول اللہ ﷺ قرآن کے معنی و مفہوم کو دوسرے لوگوں سے زیادہ جانتے تھے کیونکہ آپ پر چیسے قرآن کی وحی ہوئی تھی اسی طرح اس کے معنی و مفہوم کا القاء بھی اللہ تعالیٰ کی طرف سے ہوتا تھا۔ اللہ تعالیٰ فرماتے ہیں ﴿ان علینا جمعه وقرآنہ ۵ فاذا قرانہ فاتبع قرآنہ ۵ ثم ان علینا بیانہ﴾ (القیامہ ۱۹۴۱) ”ہم پر لازم ہے کہ اس کو (حیرے سینہ میں) جمع کرائیں اور اس کو تو پڑھے جب تجھ پر (فرشتہ) پڑھے تو تو اس کی قرأت کی پیروی کر پھر ہم پر اس کا بیان ہے۔“

حافظ ابن کثیر فرماتے ہیں ﴿بینہ لک ونوضحہ ونلھمک معنہ علی ما اردنا وشرعنا﴾ (ابن کثیر صفحہ ۷۵ ج ۴) ”ہم اس کی تیرے

لئے تفسیر واضح کریں گے اور اس کے معنی کا جو ہم نے ارادہ کیا ہے تجھ پر ابہام کریں گے۔“

ان آیات سے آفتاب نیمروز کی طرح عیاں ہے کہ وحی قرآن کے ساتھ اس وحی کی توضیح و تشریح بھی رسول اللہ ﷺ پر وحی کی جاتی تھی اور یہ وہی ہے جسے رسول اللہ ﷺ نے مثلہ معہ سے تعبیر کیا ہے معروف تابعی حسان بن عطیہ الحاربی فرماتے ہیں ﴿کان ینزل علی النبی بالسنة کما ینزل علیہ بالقرآن﴾ (داری صفحہ ۱۱ ج ۱) ”رسول اللہ ﷺ پر سنت کا نزول بھی ایسے ہوتا تھا جسے قرآن کا نزول ہوتا تھا۔“

### معنی حکمت اور مفسرین

عام مفسرین نے بھی حکمت کا معنی سنت کیا ہے۔ معروف تابعی حسن بصری اور قوادہ فرماتے ہیں حکمت سے مراد سنت ہے اور یحییٰ تفسیر مقاتل بن حیان ابو مالک اور یحییٰ بن ابی کثیر رحمہم اللہ جمیعین نے کی ہے۔ (تفسیر ابن ابی حاتم صفحہ ۲۳۷ ج ۱)

علامہ آلوسی فرماتے ہیں ﴿الفقه فی الدین او السنة المبینة للکتاب﴾ (روح البعانی صفحہ ۳۸۷ ج ۱) حکمت سے مراد دین میں سمجھ یا سنت ہے جو کتاب اللہ کی تفسیر کرتی ہے۔

امام شافعی رحمۃ اللہ علیہ فرماتے ہیں اللہ نے کتاب کا ذکر کیا ہے اس سے مراد قرآن ہے اور حکمت کا ذکر کیا ہے تو میں نے پسندیدہ علماء سے سنا ہے جو قرآن کے عالم اور ماہر ہیں وہ فرماتے ہیں حکمت سے مراد سنت ہے اور یہی معنی زیادہ درست ہے اس لئے کہ اللہ تعالیٰ نے قرآن کا ذکر کیا ہے۔ تو اس کے ساتھ حکمت کا بھی ذکر کیا اور پھر اپنا احسان جتلا یا جو مخلوق پر کتاب و حکمت کی تعلیم سے کیا جس سے واضح ہے کہ یہاں حکمت سے صرف رسول اللہ ﷺ کی سنت مراد ہے کیونکہ حکمت کا ذکر قرآن کے ساتھ مل کر آیا ہے اور اللہ تعالیٰ نے اپنے رسول کی اطاعت فرض کی ہے اور لوگوں پر آپ کی اطاعت کو لازم قرار دیا ہے تو یہ کہنا درست

نہیں کہ یہ قول اللہ تعالیٰ کی کتاب سے فرض ہے یا پھر سنت سے فرض ہے۔ سنت اللہ تعالیٰ کے معنی مراد کہ یہ عام ہے یا خاص ہے کو واضح کرتی ہے۔ پھر اللہ تعالیٰ نے حکمت کو اپنی کتاب کے ساتھ ملایا ہے اور یہ منصب اپنی تمام مخلوق میں سے صرف رسول اللہ ﷺ کو عطا کیا ہے (الرسالہ صفحہ ۷۸ ملخصاً)

### اطاعت اور اتباع

جب یہ واضح ہو گیا ہے کہ حکمت کا معنی سنت ہے تو اللہ تعالیٰ نے آپ کی سنت کی پیروی کو لازم قرار دیا ہے اور اس حکمت کی پیروی کو تین صورتوں اطاعت، اتباع اور اسوہ کے الفاظ سے تعبیر کیا ہے۔ ﴿یا ایہا الذین امنوا اطیعوا اللہ واطیعوا الرسول واولی الامر منکم فان تنازعتم فی شیء فردوه الی اللہ والرسول ان کنتم تؤمنون باللہ والیوم الآخر﴾ (النساء ۵۹)

”اے ایمان والو تم اطاعت کرو اللہ اور اطاعت کرو رسول کی اور جو تم میں سے اولوالامر ہیں ان کی اگر تم کسی چیز میں اختلاف کرو تو اس کو اللہ اور رسول کی طرف لوٹا دو اگر تم اللہ پر اور قیامت پر ایمان رکھتے ہو۔“

اور فرمایا ﴿واطیعوا اللہ والرسول لعلکم ترحمون﴾ (آل عمران ۱۳۲) ”تم اللہ اور رسول کی اطاعت کرو تاکہ تم پر رحم کیا جائے۔“

ان آیات اور ان کے ہم معنی دیگر متعدد آیات سے واضح ہے کہ ایمان داروں پر جس طرح اللہ تعالیٰ کی اطاعت واجب اور فرض ہے اسی طرح رسول اللہ ﷺ کی اطاعت بھی فرض ہے ان آیات میں اللہ اور رسول کی اطاعت کے فرض ہونے میں کوئی تفریق نہیں کی گئی اس لیے کہ رسول اللہ ﷺ کی اطاعت بعینہ اللہ تعالیٰ کی اطاعت ہے ان دونوں قسم کی اطاعت میں کوئی فرق نہیں ہے۔ اللہ تعالیٰ فرماتے ہیں ﴿من یطع الرسول فقد اطاع اللہ﴾ (النساء ۸۰) ”جس شخص نے رسول کی اطاعت کی بلاشبہ اس نے اللہ کی اطاعت کی۔“ لہذا جو تقاضے اللہ تعالیٰ کی

اطاعت کے ہیں اسی قسم کے تقاضوں کو اطاعت رسول بھی اپنے ضمن میں لیتی ہے اور سب سے بڑا تقاضا یہ ہے کہ اس اطاعت کے بغیر کوئی شخص ایماندار نہیں ہو سکتا۔ اللہ کریم فرماتے ہیں ﴿وَاطِيعُوا اللَّهَ وَرَسُولَهُ ان كُنْتُمْ مُؤْمِنِينَ﴾ (الانفال) ”تم اللہ اور اس کے رسول کی اطاعت کرو اگر تم ایمان دار ہو۔“

اور فرمایا ﴿قُلِ اطِيعُوا اللَّهَ وَاطِيعُوا الرَّسُولَ فَاِنْ تَوَلَّوْا فَاِنَّمَا عَلَيْهِ مَا حُمِّلَ وَعَلَيْكُمْ مَا حُمِّلْتُمْ وَاِنْ طِيعُوهُ تَهْتَدُوا﴾ (النور ۵۲) ”کہہ دو تم اللہ اور رسول کی اطاعت کرو اگر تم اطاعت سے پھر جاؤ تو رسول کے ذمہ ہے جو اس پر ذمے داری عائد ہوتی ہے اور تمہارے ذمے ہے جو تم پر ذمے داری ڈالی گئی ہے اگر تم اس کی اطاعت کرو تو ہدایت پا جاؤ گے۔“

حافظ ابن کثیر فرماتے ہیں اللہ کی اطاعت اس کی کتاب (قرآن) کی پیروی اور رسول کی اطاعت سنت کی پیروی ہے اور رسول کی اطاعت اس لئے ہدایت ہے کہ وہ صراطِ مستقیم کی طرف دعوت دیتا ہے۔ (ابن کثیر صفحہ ۳۹ ج ۳)

## اطاعت رسول سے انحراف گمراہی

دوسری جانب رسول اللہ کی اطاعت سے انحراف اور اعراض کو بہت براقتہ ایمان کی بربادی اور جہنم میں داخلے کا سبب قرار دیا ہے۔ ﴿قُلِ اطِيعُوا اللَّهَ وَالرَّسُولَ طَاغُوا فَاِنَّ اللَّهَ لَا يُحِبُّ الْكَافِرِينَ﴾ (آل عمران ۳۱) ”کہہ دو تم اللہ اور رسول کی اطاعت کرو اگر تم پھر جاؤ تو بلاشبہ اللہ تعالیٰ کافروں کو پسند نہیں کرتا۔“

اور فرمایا ﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ لَمْ لَا يُجِدُوا فِيْ اَنْفُسِهِمْ حَرَجًا مِّمَّا قَضَيْتَ وَيَسْلُمُوْا تَسْلِيْمًا﴾ (النساء ۶۵) ”تیرے رب کی قسم ہے یہ لوگ ایماندار نہیں ہو سکتے، حتیٰ کہ تمہ کو اپنے اختلافات اور جھگڑوں میں حاکم تسلیم نہ کر لیں پھر جو آپ فیصلہ کر دیں اس پر اپنے دلوں میں کوئی

تنگی محسوس نہ کریں اور اس فیصلے کو تسلیم کریں۔“

اور فرمایا ﴿فَلْيَحْذَرِ الَّذِيْنَ يَخَالِفُوْنَ عَنْ اَمْرِهٖ اَنْ يُصِيبَهُمْ فِتْنَةٌ اَوْ يُصِيبَهُمْ عَذَابٌ اَلِيْمٌ﴾ (النور ۶۳) ”وہ لوگ ڈر جائیں جو رسول کے امر کی مخالفت کرتے ہیں کہ وہ کسی فتنہ میں مبتلا نہ ہو جائیں اور ان کو دردناک عذاب پہنچے۔“

اس آیت میں جس فتنے اور عذاب کا ذکر ہے اس کا تعلق دنیاوی زندگی سے بھی ہو سکتا ہے جیسا کہ آج کل مسلمان طرح طرح کے فتنوں اور آفات و بلیات سے دوچار ہیں ان کا اہم سبب کتاب و سنت سے انحراف ہے اور پھر یا اس کا تعلق اخروی زندگی سے ہے۔ اللہ کریم فرماتے ہیں ﴿وَمَنْ يُعَصِّ اللَّهَ وَرَسُولَهُ فَاِنَّ لَهُ نَارَ جَهَنَّمَ خَالِدًا فِيْهَا اَبَدًا﴾ (البقرہ ۲۴) ”جو شخص اللہ اور رسول کی نافرمانی کرتا ہے بلاشبہ اس کیلئے جہنم کی آگ ہے وہ اس میں ہمیشہ رہیں گے۔“

اور فرمایا ﴿وَمَنْ يَطِيعِ اللَّهَ وَرَسُولَهُ يَدْخُلْهُ جَنَّاتٍ تَجْرِي مِنْ تَحْتِهَا الْاَنْهَارُ خَالِدِيْنَ فِيْهَا وَذٰلِكَ الْفَوْزُ الْعَظِيْمُ وَمَنْ يُعَصِّ اللَّهَ وَرَسُولَهُ وَيَتَعَدَّ حُدُوْدَهُ يَدْخُلْهُ نَارًا خَالِدًا فِيْهَا وَلَهُ عَذَابٌ اَلِيْمٌ﴾ (النساء ۱۳-۱۴) ”جو شخص اللہ اور رسول کی اطاعت کرتا ہے اللہ تعالیٰ اسے جنت میں داخل کرے گا، جس کے نیچے نہریں جاری ہیں وہ اس میں ہمیشہ رہیں گے اور یہی بہت بڑی کامیابی ہے اور جو شخص اللہ اور اس کے رسول کی نافرمانی کرتا ہے اور اس کی حدود سے تجاوز کرتا ہے اللہ تعالیٰ اسے آگ میں داخل کرے گا وہ اس میں ہمیشہ رہے گا اور اس کیلئے سوا کن عذاب ہے۔“

ان آیات کریمہ میں اطاعت کی جزا اور اس کا ثمرہ اور معصیت کی سزا اور اس کا انجام واضح تفصیل سے بیان ہو چکا ہے۔

اطاعت رسول کا نام حدیث ہے..... اب دیکھنا یہ ہے کہ قرآن کریم نے رسول اللہ

ﷺ کی جس اطاعت پر بڑا زور دیا ہے کہ اطاعت کے بغیر جنت میں داخلہ ممکن نہیں تو وہ اطاعت ہے کیا.....؟

اس میں تمام مفسرین متفق ہیں کہ رسول اللہ ﷺ کی اطاعت سے مراد حدیث رسول کی پیروی ہے۔ امام ابن القیم فرماتے ہیں ”تمام لوگوں کا اجماع ہے کہ اللہ تعالیٰ کی طرف کسی مختلف فیہ مسئلہ کا پھیرنا وہ اس کی کتاب قرآن کریم کی طرف پھیرنا ہے اور رسول کی طرف پھیرنے کی حیثیت میں ہیں۔“

اولاً..... تو کسی امر کا رسول اللہ کے سامنے پیش کرنا جب آپ موجود تھے۔

ثانیاً..... آپ کی وفات کے بعد کسی امر کا پھیرنا کی طرف لوٹانے سے مراد آپ کی سنت کی طرف لوٹانا ہے۔“ (اعلام المؤمنین صفحہ ۳۹ ج ۱)

کچھ عرصہ سے ایسے لوگ پیدا ہوئے ہیں جو اطاعت کو سنت کا جامہ نہیں پہناتے وہ کہتے ہیں رسول اللہ ﷺ کی اطاعت کا مفہوم قرآن ہے یعنی قرآن کی اطاعت کا نام ہی اطاعت رسول ہے، لیکن یہ توجیح غلط ہے۔ کیونکہ جیسے اللہ تعالیٰ کی اطاعت مستقل ہے اسی طرح رسول اللہ کی اطاعت بھی مستقل ہے اس لئے کہ اللہ تعالیٰ نے اطاعت رسول کو عطف کے ذریعہ بیان کیا ہے اور یہ تو واضح ہے کہ معطوف الیہ اور معطوف میں منابرت ہوتی ہے جس کا معنی ہے کہ اللہ کی اطاعت اور ہے جو قرآن کی صورت میں ہے اور رسول کی اطاعت اور ہے جو حدیث کی صورت میں ہے۔ لیکن نتیجہ کے لحاظ سے دونوں ایک ہیں کہ رسول کی اطاعت اور اللہ تعالیٰ کی اطاعت میں عملاً کوئی فرق نہیں ہے کیونکہ معطوف اپنے معطوف الیہ کے حکم میں داخل ہوتا ہے۔

## اطاعت اور اتباع

اس لئے کہ اللہ تعالیٰ نے رسول کی اطاعت کے ساتھ اتباع کو بھی لازم قرار دیا ہے۔ اللہ تعالیٰ فرماتے ہیں ﴿قُلِ اِنْ كُنْتُمْ تُحِبُّوْنَ اللَّهَ فَاتَّبِعُوْنِيْ يَحْبِبْكُمُ اللّٰهُ

اللہ فیسبوا اللہ عدوا بغیر علم

اے مومنو! یہ لوگ خدا کے سوا جن کو پکارتے ہیں ان کو گالیاں نہ دو کہیں ایسا نہ ہو کہ یہ شرک سے آگے بڑھ کر جہاکت کی بنا پر خدا کو گالیاں دینے لگیں۔

۱۱۔ داعی الی اللہ بن کر فریضہ

انجام دیجئے یعنی صرف اللہ کی طرف دعوت دینے والے

بنیئے خدا کے بندوں کو خدا کے سوا کسی اور چیز کی طرف ہرگز

نہ بلائیے نہ وطن کی طرف بلائیے نہ قوم اور نسل کی طرف نہ

کسی زبان کی طرف دعوت دیجئے نہ کسی جماعت اور گروہ

کی طرف مومن کا نصب العین صرف خدا کی رضا ہے۔ اسی

نصب العین کی طرف دعوت دیجئے اور یہ یقین پیدا کرنے

کی کوشش سمجھئے کہ بندے کا کام محض یہ ہے کہ وہ اپنے

خالق و مالک کی بندگی کرے اپنی انفرادی زندگی میں بھی

اور خانگی زندگی میں بھی سماجی زندگی میں بھی اور ملکی

معاملات میں بھی غرض پوری زندگی میں اپنے مالک و

پروردگار کے کہنے پر چلے اور اس کے قانون کی مخلصانہ

پیروی کرے۔ اس کے سوا کوئی چیز ایسی نہیں جس کو مسلمان

اپنا نصب العین قرار دے۔ اور اس کی طرف لوگوں کی

دعوت دے مومن جب بھی خدا کی ہدایت سے منہ موڑ کر

خدا کی رضا کے سوا کسی اور چیز کو اپنا نصب العین قرار دے گا

دونوں جہاں میں ناکام و نامراد رہے گا۔ اللہ تعالیٰ کا ارشاد

گرای ہے:

ومن احسن قولاً ممن دعا الی اللہ

و عمل صالحاً وقال اننی من المسلمین

اس شخص کی بات سے اچھی بات اور کس کی ہوگی

جس نے اللہ کی طرف دعوت دی اور نیک عمل کیا اور کہا کہ

میں خدا کا فرمانبردار اور مسلم ہوں۔

اللہ رب العزت سے دعا ہے کہ ہم سب کو صراط

مستقیم پر چلنے کی توفیق عطا فرمائے آمین۔

حکم دیا اور رسول کی اقوال اور افعال پر درود میں پیروی فرض ہے۔ لہذا رسول اللہ کی اطاعت اور اتباع کا حکم دیا ہے۔

اسوہ.....

اس معنی کی مزید توضیح لفظ اسوہ سے ہوتی ہے۔

اللہ تعالیٰ فرماتے ہیں ﴿لقد کان لکم فی رسول اللہ

امسوة حسنة﴾ (الاحزاب ۲۱) ”بلاشبہ رسول اللہ میں

تمہارے لئے بہترین نمونہ ہے۔“

اہل لغات نے اسوہ کا معنی قدوہ کیا ہے۔ (المجم

الوسیط صفحہ ۱۹ ج ۱) اور یہی معنی مفسرین حضرات نے کیا ہے۔

(زبدۃ الثغیر صفحہ ۳۲۰ المرآۃ صفحہ ۳۶ ج ۷) حافظ ابن کثیر

فرماتے ہیں یہ آیت کریمہ رسول اللہ کو آپ کے اقوال

افعال اور تمام احوال میں نمونہ پکڑنے کی اصل ہے۔ (ابن

کثیر صفحہ ۵۶ ج ۳) علامہ سہری فرماتے ہیں اصولیین نے

اس آیت کریمہ سے استدلال کیا ہے کہ رسول اللہ ﷺ کے

افعال بھی حجت ہیں اور اصل یہی ہے کہ آپ کی امت احکام

میں آپ کے اسوہ کے تابع ہے۔ ہاں یہ کہ کسی امر کی کسی

دوسری شرعی دلیل سے تخصیص ہوتی ہو۔ اسوہ کی دو قسمیں

ہیں۔ اسوہ حسنہ اور اسوہ سبیہ۔ اسوہ حسنہ رسول اللہ ﷺ میں

ہے جو سالک کو صراط مستقیم پر چلاتا ہے اور اس کے علاوہ جو

بھی طریقہ رسول اللہ کے خلاف ہے وہ اسوہ سبیہ ہے۔

(تفسیر سہری صفحہ ۶۶۱ ملخصاً طبع القاہرہ)

اس تمام بحث کا خلاصہ یہ ہے کہ اللہ کریم نے

ایمانداروں پر رسول اللہ کی اطاعت اور اتباع فرض کی ہے

اور مسلمانوں کیلئے رسول اللہ کی ذات کریمہ کو اسوہ حسنہ قرار

دیا ہے۔ اسوہ کا لفظ اقوال و افعال پر بولا جاتا ہے جس سے

واضح ہے کہ جیسے رسول اللہ ﷺ کے اقوال حجت ہیں۔ اسی

طرح رسول اللہ ﷺ کے افعال اور تقریرات بھی حجت ہیں۔

ان میں سے کسی ایک کو قابل حجت نہ سمجھنے والا مذکورہ آیات

کی روشنی میں دائرہ ایمان سے خارج ہے۔

و یغفر لکم ذنوبکم﴾ (آل عمران ۳۱) ”کہہ دو اگر تم

اللہ سے محبت کرتے ہو تو میری پیروی کرو اللہ تعالیٰ تم سے

محبت کرنے گا اور تمہارے گناہ معاف کرے گا۔“

اور فرمایا ﴿فاسنوا باللہ ورسولہ النبی

الامی الذی یمن باللہ وکلماتہ واتبعوا لعلکم

تہتدون﴾ (الاعراف ۸) ”تم اللہ پر ایمان لاؤ اور اس

کے نبی آتی پر جو خود بھی اللہ پر اور اس کے کلمات پر ایمان رکھتا

ہے تم اس کی پیروی کرو تا کہ تم ہدایت پا جاؤ۔“

اور فرمایا ﴿وان هذا صراطی مستقیما

فاتبعوا﴾ (الانعام ۱۵۳) ”بلاشبہ میرا یہ راستہ سیدھا ہے تم

اس کی پیروی کرو۔“

اہل لغات اطاعت اور اتباع میں فرق کرتے

ہیں اگرچہ یہ کبھی بکھار ہم معنی بھی استعمال ہوتے ہیں۔ لیکن

عموماً اطاعت کا لفظ اقوال کی پیروی پر بولا جاتا ہے۔ عجم

الوسیط میں ہے ﴿الطاعة الانقیاد والموافقة وقیل لا

تکون الا عن امر﴾ ”اطاعت کا معنی انقیاد اور موافقت کا

ہے اور یہ بھی کہا جاتا ہے۔“ اطاعت امر سے ہوتی ہے اور

اتباع کے بارہ میں فرمایا ﴿اتبع الشیء مسار وراءہ

وتطلبہ ویقال اتبع الامام حذا حذوہ القرآن

والحدیث عمل بما فیہما﴾ (مجم الوسیط صفحہ ۸۱ ج ۱)

”اس نے کسی چیز کی اتباع کی وہ اس کے پیچھے چلا اور امام کی

اتباع کی وہ اس کے برابر قرآن اور حدیث کی اتباع کی۔“

اس نے عمل کیا جو ان دونوں میں ہے ﴿تبغ

لشیء مسار فی الرہ اولتلاہ تبع المصلی الامام

حدا حذوہ واقتدی بہ﴾ (ایضاً) ”اس نے فلاں کی

اتباع کی وہ اس کے پیچھے چلا نمازی نے امام کی اتباع کی وہ

اس کے برابر چلا اور اس کی اقتداء کی۔“

اہل لغات نے جو اطاعت اور اتباع کا معنی کیا

ہے اس سے واضح ہے کہ رسول اللہ کی اقوال میں اطاعت

بھی فرض ہے اور فعل میں اتباع بھی فرض ہے۔ چونکہ اللہ

تعالیٰ کے حکم کی اطاعت ہے لہذا اللہ تعالیٰ نے اپنی اطاعت کا